

Ummælið av 4 leikum á Barnasjónleikarstevnuni



Børn fyltu miðbýin í Havn við sjónleiki

TÍÐINDASKRIV

Leygardagin 17. mai var barnasjónleikarastevna í Havn. Eitt sera spennandi tiltak og eitt sera spennandi upplivilsi.

160 børn úr ymsum skólum í Føroyum og ein gestaleikur úr Scalloway skúla í Hetlandi spældu tilsamans 12 sjónleikir.

kl. 9 varð stevnan sett í í Sjónleikarhúsinum - og fram til kl. 15 seinna-partin vóru áskoðarnir leiddir úr Sjónleikarhúsinum - oman í Grasagarð - oman á Meiaríð - niðan aftur í Sjónleikarhúsið o.s.fr. Frá einum sjónleiki til tann annan. Frá einum upplivilsi til annað.

Í Sjónleikarhúsinum vórðu hesir leikir spældir: **Skipið Útsynningur: Sjónleikar-skúli Havnar Sjónleikarfelags Tryms Kvæði: Sjónleikar-skúli Havnar Sjónleikarfelags Caged Dreams: Scalloway Skúli, Hetland Happing: Sjónleikar-skúli Havnar Sjónleikarfelags**

Í Grasagarði: Risans Klóta: Nólsoyar Skúli Øskuffa: Stranda Skúli

At sita á kjørbreyt:

Kvívikar Skúli Eg átti mær eina húgvu: Eysturskúlin

Á Meiarinum: Jørðina runt í 80 dagar: Fuglafjarðar Sjónleikarafelag

Snjóhvíta: Dramaverkstaðið í Havn At tora: Kommunuskúlin í Havn Ikki eitt orð um morð: Dramaverkstaðið í Havn

Ein breið vifta av ymsum sjónleikum. Nýtt lív varð blást í gomul ævintýr, sagnir og skjaldur, ein sera spennandi krimileikur, ein áhugaverdur søguligur leikur, leikur úr norrønu gudalæruni, leikir, sum børnini sjálvi høvdu gjørt, og sum snúdi seg um teirra egna veruleika, og ein leikur um menniskju í krígstøðu.

Fyri okkum vaksnu var hetta ein ógvuliga hend-ingaríkur og positivur dagur, at siggja øll hesi børnini á palli, har tey góvu alt, sum tey áttu, fyri at framförslan skuldi verða so áhugaverd og góð sum gjørligt. Og tey høvdu tíkið hesa uppgávu uppá seg í størsta álvara.

Óg luttakarnir, børnini, høvdu umframt tað at spæla sjálvir eisini høvi til at siggja flestar av hinum leikumum, sum spældir vórðu - og hevur

hetta uttan iva givið teimum íblástur til at luttaka aftur á eina barnasjónleikarastevnu.

Óg tó at treytin fyri luttøku á slikari stevnu er, at pallmynd og annar útbúnaður skal vera einfaldur, so skjótt er at skifta millum leikinar, so bilti ikki við hugflognum til at finna einfaldar og góðar loysnir til pallmynd og búnar.

Stóra tøkk øll tit, sum spældu og hjálptu til, og eisini ein stór tøkk til tykkum lærarar, sum skipaðu fyri.

Vit vóna, at slikar stevnur eggja fleiri lærarum kring landið til at brúka sjónleik sum ein part av undirvísingini.

Tað er Máf, sum skipar fyri Barnasjónleikarstevnuni, og verður hon hildin annaðhvørt ár.

Leygardagin 17. mai skipaði Máf fyri Barna-sjónleikarstevnu í Havn. Stevnan var sett um morgunin, og var tað Hilmar Joensen formaður í Máf sum setti stevnuna. Hetta var í Sjónleikarhúsinum og øll børn og vaksin sum luttøku vóru tilstaðar. Umframt 12 bólkar úr Føroyum var eisini ein bólkur frá Hetlandi komin til stevnuna.

Leikt var á trimum støðum í býnum. Í Sjónleikarhúsinum, á Meiarinum og í Grasagarði.

Veðrið var gott, og útleikirnir eyðnaðust sera væl. Ikki bar til at hyggja at øllum leikumum, summir vóru spældir samstundis í ymsum støðum. Kommunnuskúlin í Havn framfórði "At tora" á Meiarinum, Kvívikar skúli "At sita á Kjörbreyt" í Grasagarði, Sjónleikarhúsið "Hjálp", "Skógvarnir", "Tryms kvæði" og "Skipið Útsyn-ingur" í Sjónleikarhúsinum, Scalloway skúli "Caged Dreams" í Sjónleikarhúsinum, Stranda skúli "

Øskuffa" í Grasagarði, Nólsoyar skúli "Risans klóta" í Grasagarði, Eysturskúlin "Eg átti mær eina húgvu" í Grasagarði og Dramaverkstaðið "Snjóhvíta" og "Ikki eitt orð um morð" á Meiarinum og Fuglafjarðar skúli " Jørðina runt í 80 dagar" á Meiarinum.

Sjálv sá eg fyra av leikumum, tveir á Meiarinum og vóru teir "Snjóhvíta" og "Ikki eitt orð um morð", sum børn frá Drama-verkstaðnum í Havn framfórdu og tveir í Grasagarðið og tað vóru "Eg átti mær eina húgvu" sum børn út Eysturskúlanum framfórdu og "Risans klóta" sum børn úr Nólsoyar skúla framfórdu.

Um leikin „Risans klóta", í grasagarði "Risans klóta" var fyrsti útleikur hendan dagin, tað var illsligt veður beint tá, vindur og kalt, men har var kortini fitt av fólki komi at hyggja at leikinum. 10 børn



úr Nólsoyar skúla framfórdu søgnina. Útleikir kunnu vera torførir at

Ástarflóð

Eg gloymi teg tú smiltist til mín sum ung tey föggu minni goymi.

Bláu eygu tíni sum havið djúpa hárið fleyt yvir akslar sum búnaður akur.

Við angandi blómum í fangi tú teskaði til mín við ástardragandi hita.

Føgur sum fjallabrúður kærleiki tín sum kinandi sól á døggdryppandi rósu.



Lat meg fáa ein koss góða so eg kann verða glaður stroy sólgull á livsins veg tøkk eg aldri gloymi teg.

Viggo Olsen

spæla, tí oftast hoyrist illa hvat leikarirnir siga, men hesi børnini kláraðu væl at tosa nóg hart. Framförslan var sera væleyðna og skemtligt spæld.

Um leikin "Snjóhvíta", á Meiarinum

22 børn frá Dramaverkstaðnum í Havn høvdu arbeiðt saman við hesi nýmótans útgávu av "Snjóhvítu".

Framförsurnar eyðnaðust sera væl, børnini vóru so leikandi løtt og glað, hóast eitt sindur av nervum, so kláraðu tey uppgávuna strálendi, og leikurin gekk sum smurt og var sera stuttligur eisini.

Um „Eg átti mær eina húgvu", í Grasagarði



Í allarfagrasta veðrið framfórdu 22 børn úr Eystur-

skúlanum "Eg átti mær eina húgvu". Hetta var gjørt sum

sangleikur, og betri hevði verið um tað vóru sangarar

á pallinum sum høvdu sungið, tí áskoðarnir høvdu ikki sangin nóg væl. Hetta sá út til at ørkymla børnini á pallinum nakað, men tey kláraðu at framföra í øllum góðum. Stuttligt at siggja skjaldur framfört soleiðis.

Um leikin „Ikki eitt orð um morð", á Meiarinum

Ikki eitt orð um morð er ein krimi og skemtileikur, og tað var sera flott spæl børnini sýndu, tí hetta slagi av sjónleiki er sera svert at spæla. Børnini vóru bæði stuttlig, álvarsom og argandi, og tað var ferð á leikinum. Av tí at hetta var síðsta sýning á Barnasjón-

leikarstevnuni, vóru tað sera nógv fólk og hugdu - ja fólk sótu og stóðu alla staðnar, og hetta var sjálvandi eitt sindur ræðandi fyri leikararnar, summi av teimum høvdu ongantið roynt seg á palli fyrr, men hóast nervar so kláraðu tey at halda tráðin og framfórdu leikin frálíkt.

Hetta at hava Barnasjónleikarastevnur er sera gott og stuttligt tiltak. Síðan 2000 hava tað verið stevnur hvørt ár, men framyvir vera stevurnar annaðhvørt ár, so tann næsta verður í 2005. Vónandi vera tað eins nógvir bólkar við næstu fer um ikki fleiri. Ein ógloymandi dagur og takk fyri tit sum skipaðu fyri í Máf !

ES

Stuttligt og hugvekjandi

Leygarmorgunin 17. mai fór eg saman við einum flokki til Havnar á barnasjónleikarastevnu. Børn og ung úr øllum landinum skuldu henda dagin spæla sjónleik, sum tey høvdu arbeiðt við ta seinastu tíðina.

Flokkurin skuldi framföra leikin "Øskuffu" í Grasagarði, so spennurin var stórrur. Eisini fingur næmingarnir høvi at siggja sjónleikir, sum onnur børn og ung skuldu framföra.

Stuttligt og hugvekjandi var at siggja, hvussu ymiskar framförsurnar vóru, allar góðar á hvør sín hátt! Framförsurnar eru "tann lidna vøran". Ein sjónleikur er eitt úrslit av eini longri ella styttri arbeiðsgongd.

Tá ein lærari velur at nýta fleiri skúlatímar til at seta ein leik upp, er tað ikki av tilvild. Í arbeiðsgongdini er lættari at fáa næmingarnar við í alla arbeiðsgongdina. Næmingarnir eru allir á jøvnum føti, tann fakligi

førleikin hevur ikki størsta týðning - her er tørvur á øllum næmingum. Arbeiðt verður fram móti einum felags úrsliti, har allir næmingar mugu gera sitt til, at felags úrslitið kann gerast so gott sum gjørligt. Her mugu allir næmingarnir samstarva, bæði frammi á pallinum og aftanfyri pallin. Næmingarnir fáa møguleikan at fáa sínar sterku síður fram, eitt nú við dansi, livandi tónleiki, drama o.ø. Næmingarnir

fáa avbjóðingar, sum teir ikki fáa í tí vanligu undirvísingini, t.d. at ein bólkur fær ta uppgávu at gera eina pallmynd til ásetta tíð.

At framföra eithvørt, sum næmingarnir sjálvir hava evnað til, hevur stóran týðning. Hjá nokrum næmingum er tað ein stór avbjóðing. Teir bróta egin mörk, men í bólki megna tey at standa á palli framman fyri hópin av fólki og færa fram teirra leiklut. Hetta kemur til góðar í

gerandisdegnum í skúlanum, har tey javnan leggja fram ymisk arbeiði og verkætlanir. Umframt hetta verður arbeiðt við øðrum, sum er grundleggjandi í allari undirvísing. Her hugsi eg t.d. um at tosa hart og týðiligt, at lurta, meðan onnar tosa, hugsa fjølbroytt og at samstarva. Sum lærari mótir tú næmingunum á øðrvísi hátt enn í vanligari undirvísing. Lærarin arbeiðir millum næmingarnar, og hugskot og ynski

hjá næmingunum koma sjónligari fram.

Samanumtikið eitt sera gott og væl skipað tiltak. Vit takka fyri, at vit fingur møguleikan at luttaka.

Tóra Joensen